



कर्जन्हा नगरपालिका

Karjanha Municipality

नगरकार्यपालिकाको कार्यालय

Office of the Municipal Executive

कर्जन्हा, सिरहा प्रदेश नं. २, नेपाल

Karjanha, Siraha Province No.2, Nepal

पत्र सं. (Letter No.): २०७८/०७९

च.नं. (Ref. No.) ५२६



Web: Karjanhamun.gov.np

Email: Karjanhamun@gmail.co

श्री कैलाश माझी ज्यू
सप्तकोशी न.पा.११, सप्तरी

मिति : २०७८।०८।२६

विषय : पुनः सूचना उपलब्ध गराइएको बारे ।

उपरोक्त सम्बन्धमा राष्ट्रिय सूचना आयोग का.म.न.पालिका १० बानेश्वर देवीनगरको च.नं. ६८४ मिति २०७८।०७।०९ को प्राप्त पत्रानुसार सूचना उपलब्ध गराउने वारे लेखि आएको र सो सम्बन्धी सूचना कर्जन्हा नगरपालिकाको च.नं.११० मिति २०७८।०४।२२ को पत्र मार्फत उपलब्ध गराइ सकेको हुँदा पुनः थप विवरण सहित यसै पत्र साथ सूचना उपलब्ध गराइएको व्यहोरा जानकारी गराइन्छ ।

तपशिल

१. कोभिड १९ को सामना गर्न खोलिएको कोषमा प्रदेश सरकार, आन्तरिक श्रोत, नेपाल सरकार र राजश्व बाँडफाँडबाट रकम प्राप्त भएको र सो रकम देहाय अनुसार खर्च भएको साथै कर्जन्हा नगरपालिका क्षेत्रमा क्वारेन्टिन तथा आइसोलेसन सञ्चालन गर्न र बनाउन र खरिद गरिएको सामानहरु लगायतको विवरण देहाय अनुसार रहेको छ ।

क्र.सं.	श्रोत	रकम	क्र.सं.	खर्च शिर्षक	रकम
१	प्रदेश सरकार	२८,००,०००।-	१	विद्युत महसुल	१४,७६,००२।-
२	आन्तरिक श्रोत	६०,००,०००।-	२	राहत रकम वितरण गर्न वडा सचिवलाई पेशकी	५०,००,०००।-
३	नेपाल सरकार	१,७४,००,०००।-	३	स्वास्थ्यकर्मीहरुको जोखिम भत्ता र पि.पि.इ.खरिद	११,५६,१५०।-
४	राजश्व बाँडफाँड	८,४५,४१३।-	४	क्वारेन्टाइनमा वसेको खाना खाजा खर्च	३४,१७,६८९।-
			५	क्वारेन्टाइनको लागि खाट खरिद	३,९५,५००।-
			६	क्वारेन्टाइन व्यवस्थापनको लागि सामान खरिद	७,०५,३८२।-
			७	स्वास्थ्यकर्मीको संचार र खाजा खर्च	१,०७,३००।-
			८	गाडि भाडा खर्च	४७,०००।-

सूचना शाखा



कर्जन्हा नगरपालिका

Karjanha Municipality

नगरकार्यपालिकाको कार्यालय

Office of the Municipal Executive

कर्जन्हा, सिरहा, प्रदेश नं. २, नेपाल

Karjanha, Siraha, Province No.2, Nepal

कर्जन्हा, सिरहा
प्रदेश नं. २ (नेपाल)
स्था. - २०७३

पत्र सं. (Letter No.) : २०७८/०७९

च.नं. (Ref. No.) ५२६

Web: Karjanhamun.gov.np

Email: Karjanhamun@gmail.co

९	इन्धन खर्च	२,०५,५७०।-
१०	कोभिड १९ को बैठक भत्ता र विविध खर्च	३,८१,५९३।-
११	प्रत्साहन र जोखिम भत्ता	३७,२५,०००।-
१२	भुल, साबुन, पीपीई सेट खरिद	७,५७,८३०।-
१३	मास्क खरिद	५५,०००।-
१४	लामखुट्टे औषधी छर्केको	३,९९,५००।-
१५	क्वारेन्टाइन भवनको लागि रंग रोगन किचन हाउस, शौचालय निर्माण खर्च	३९,५६,४३०

२. कर्जन्हा नगरपालिकाको कार्यालयमा सूचना अधिकारीको रुपमा कर्जन्हा नगरपालिकाको कम्प्युटर अपरेटर सरोज कुमार पासमानलाई थप जिम्मेवारी सहित सूचना अधिकारीको रुपमा सूचना शाखामा कार्य गर्न जिम्मेवारी दिइएको जानकारी गराइन्छ ।

.....
सरोज कुमार पासमान
(सूचना अधिकारी)

सूचना शाखा

बोधार्थ

श्री राष्ट्रिय सूचना आयोग, का.म.न.पा.१०, बानेश्वर

श्री जिल्ला प्रशासन कार्यालय, सिरहा ।



कर्जन्हा नगरपालिका
नगरकार्यपालिकाको कार्यालय
कर्जन्हा, सिरहा
२ नं. प्रदेश, नेपाल ।

पत्र संख्या : ०७७/०७८

मिति : २०७७/०७/२३

च.नं. २२६

विषय : जिम्मेवारी दिएको बारे ।

श्री सरोज कुमार पासमान
कम्प्यूटर अपरेटर
कर्जन्हा नगरपालिका, सिरहा ।

उपरोक्त सम्बन्धमा यस कर्जन्हा नगरपालिकाको कार्यालय कर्जन्हामा कार्यबोझ बढी देखिएको हुँदा यस कर्जन्हा नगरपालिकाको प्रशासन शाखामा सहायक प्रशासन प्रमुख तथा सूचना अधिकारीको रुपमा नियमानुसार कामकाज गर्न थप जिम्मेवारी दिइएको जानकारी गराइन्छ ।

जगदिश मण्डल
प्रमुख प्रशासकिय अधिकृत

प्रमुख प्रशासकिय अधिकृत



(no subject)

Kailash Majhi <pookar29@gmail.com>

Sun, 28 Feb 2021 at 8:31 pm

To: karjanhamun@gmail.com

Cc: info@nic.gov.np, suchanadhikari@nic.gov.np, rtinationalnetwork.nepal@gmail.com, freedomforum2005@gmail.com,

daosaptari1@gmail.com

Bcc: acharyadeepak42@gmail.com, mukeshkushawaha88@gmail.com, इश्वरा तिवारी कडेले <sanutiwari601@gmail.com>

मिति :- २०७३-११-२८

श्रीमान सूचना अधिकारीज्यू ।

कर्जन्हा नगरपालिकाको कार्यालय (सिराहा)

विषय:- सूचना उपलब्ध गराइ पाउं।

महोदय,

उपरोक्त सम्बन्धमा म निवेदक कैलाश माझी लाइ यस कार्यालयमा रहेका सार्वजनिक सरोकारका तपशील बमोजिमको सूचना मेरो अध्यायन, अनुसन्धान तथा सार्वजनिकीकरण गरि जनतालाई सुसूचित गर्ने प्रयोजनका लागि आवश्यक परेको हुनाले नेपालको सविधान (२०७२) को भाग २ धारा २७ तथा सूचनाको हकसम्बन्धी ऐन २०६४ को दफा ३ र ७ बमोजिम ती सूचना तथा जानकारीहरूको प्रमाणित प्रतिलिपि उपलब्ध गराई दिनुहुन यो निवेदन पेश गरेको छु ।

तपश्चिल:

१) कोभीड १९ को सामना गर्न खोलिएको कोषमा कुन बैंकमा कति रकम कुन कुन स्रोतबाट आएको हो र त्यो रकम कुन कुन शिर्षकमा को मार्फत कति रकम खर्च भएको हो । सो विवरण सहितको प्रमाणित प्रतिलिपि।

२) यस पालिका क्षेत्रमा क्यारेन्टाइन तथा आइसुलेशन सन्चालन गर्न र बनाउन खरिद गरिएको सामानहरूको बिस्तृत रकमको खर्च विवरण तथा क्यारेन्टाइन संचालनमा हालसम्म खुवाइएको खाना,खाजा र औसधि आदिको खर्च विवरण सहितको प्रमाणित प्रतिलिपि।

३) यस कार्यालयमा नियुक्त सूचना अधिकारिको नाम पद कार्यरत फारसहितको विवरणको प्रमाणित प्रतिलिपि तथा सूचना अधिकारी नियुक्ति गर्ने निर्णय र सूचना अधिकारी नियुक्ति गरि जिम्मेवारी दिँदा सूचना अधिकारीलाई दिइएको लिखित नियुक्ति पत्रको प्रमाणित प्रतिलिपि हुन्छ प्रतिलिपि।

माथी उल्लेखित सूचनाको प्रतिलिपि छिटो भन्दा छिटो उपलब्ध गराउनु हुन अनुरोध गर्दछु। उल्लिखित सूचना उपलब्ध गराउदा लाग्ने कानून बमोजिम शुल्क बुझाउन तयार छु।

सङ्गलन कागजात :

नगरिकाको प्रतिलिपि

बोधार्थ :-

१ श्री प्रमुख सूचना आयुक्त ज्यू, श्री राष्ट्रिय सूचना आयोग देखिनगर १० काठमाडौं नेपाल ।

२ श्री सरोजक ज्यू, सूचनाको हकका लागि राष्ट्रिय सजाल, नेपाल ।

३ श्री जिल्ला प्रशासन कार्यलय राजबिराज, सप्तरी

४ श्री फिडिम फोरम नेपाल, काठमाडौं

निवेदक:

नाम: कैलाश माझी

ठेगाना: सप्तकोशी न पा ११ सप्तरी

फोन नं :-९७७९९९५४४४४

ईमेल:- pookar29@gmail.com



राष्ट्रिय सूचना आयोग

का. म. न. पा.-१०, बानेश्वर, देवीनगर



प. सं. ०७८/७९

पु. च. नं. २०८४

च. नं.



मिति २०७८।०७।०९

श्री कार्यालय प्रमुखज्यू,
कर्जन्हा नगरपालिकाको कार्यालय, सिरहा ।


विषय :- आदेश कार्यान्वयन सम्बन्धमा ।

उपरोक्त विषयमा सप्तरी जिल्ला, सप्तकोशी न. पा. ११ निवासी कैलाश माझीको पुनरावेदनको सम्बन्धमा यस आयोगबाट मिति २०७८।०७।०८ मा जारी भएको आदेश कार्यान्वयन गर्नुहुन आदेशानुसार अनुरोध गर्दछु । यस आयोगबाट भएको आदेश र पुनरावेदकको पुनरावेदनको छाँयाप्रति यसै पत्रसाथ संलग्न छ ।

(संजिप कुमार अधिकारी)
कानून अधिकृत

बोधार्थ :-

श्री कैलाश माझी
सप्तकोशी न. पा. ११, सप्तरी
मो. नं. ९८१९९३४१२६
ईमेल pookar29@gmail.com



राष्ट्रिय सूचना आयोग

प्रमुख सूचना आयुक्त महेन्द्र मान गुरूङ्ग
सूचना आयुक्त रत्नप्रसाद मैनाली

आदेश

मुद्दा नं. ६७२/०७७/७८

निर्णय नं. ५७७

सप्तरी जिल्ला, सप्तकोशी न. पा. ११ निवासी कैलाश माझी _____ १ } पुनरावेदक
विरूद्ध
श्री कार्यालय प्रमुख, कर्जन्हा नगरपालिकाको कार्यालय, सिरहा _____ १ } विपक्षी

विषय :- सूचना उपलब्ध गराउनु ।


सप्तरी जिल्ला, सप्तकोशी न. पा. ११ निवासी कैलाश माझीले कर्जन्हा नगरपालिकाको कार्यालय, सिरहा समक्ष तपसिल बमोजिमको सूचना माग गरेकोमा सूचना उपलब्ध नगराएकोले उपलब्ध गराई पाउँ भनी यस आयोग समक्ष मिति २०७८।०३।०७ मा पुनरावेदन गरेको । प्रस्तुत पुनरावेदनको सम्बन्धमा यस आयोगबाट कर्जन्हा नगरपालिकाको कार्यालय, सिरहाका नाममा ७ (सात) दिनभित्र आयोग समक्ष लिखित व्यहोरा पठाउनु भनी मिति २०७८।०३।२४ मा आदेश भएको । आयोगको आदेश पश्चात कर्जन्हा नगरपालिकाको कार्यालय, सिरहाले कुनै जानकारी उपलब्ध नगराएको ।


नेपालको संविधान, २०७२ को धारा २७ ले प्रत्येक नागरिकलाई आफ्नो वा सार्वजनिक सरोकारको कुनै पनि विषयको सूचना माग्ने र पाउने हक हुनेछ भन्ने व्यवस्था गरेको छ । संविधानले नागरिकलाई मौलिक हकको रूपमा प्रत्याभूत गरेको सूचनाको हकसम्बन्धी व्यवस्था कार्यान्वयनको लागि सूचनाको हकसम्बन्धी ऐन, २०६४ र सूचनाको हकसम्बन्धी नियमावली, २०६५ जारी भई कार्यान्वयनमा रहेका छन् । उक्त ऐनको दफा ३ को उपदफा (१) मा प्रत्येक नेपाली नागरिकलाई यस ऐनको अधीनमा रही सूचनाको हक हुनेछ भन्ने उल्लेख भएको, उपदफा (२) मा प्रत्येक नेपाली नागरिकलाई सार्वजनिक निकायमा रहेको सूचनामा पहुँच हुनेछ भन्ने उल्लेख भएको छ । संयुक्त राष्ट्र संघको मानव अधिकार आयोग समेतले सूचनाको पहुँचलाई मानव अधिकारका रूपमा स्वीकार गरेको छ । यस्तो अवस्थामा नागरिकले माग गरेको सूचना समयमै र माग गरेको स्वरूपमा उपलब्ध गराउनु सबै सार्वजनिक निकायको कर्तव्य र दायित्व भित्र पर्न आउने हुन्छ । यसबाट सर्वसाधारण नागरिकको अपनत्व तथा सार्वजनिक निकायको पारदर्शिता र उत्तरदायित्व प्रतिको प्रतिबद्धता पनि देखिने हुन्छ । सूचनाको हकसम्बन्धी ऐन, २०६४ को दफा ३२ को उदफा (१) मा सार्वजनिक निकायको प्रमुख वा सूचना अधिकारीले मनासिब कारण बिना सूचना नदिएको वा दिन इन्कार गरेको, आंशिक रूपमा वा गलत सूचना दिएको वा सूचना नष्ट गरेको देखिएमा आयोगले त्यस्तो प्रमुख वा सूचना अधिकारीलाई एक हजारदेखि पच्चीस हजार रुपैयाँसम्म जरिवाना गरी त्यस्तो प्रमुख वा सूचना अधिकारी विभागीय कारबाही हुने पदमा रहेको भए निजलाई विभागीय सजायका लागि सम्बन्धित निकायमा लेखी पठाउन सक्नेछ उल्लेख भएको छ ।

सूचना मागकर्ताले कोभिड-१९ को सामना गर्न खोलिएको कोषमा कुन बैकमा कति रकम कुन कुन स्रोतबाट आएको हो र त्यो रकम कुन कुन शीर्षकमा को मार्फत कति रकम खर्च भएको हो । सो विवरण सहितको प्रमाणित प्रतिलिपि । यस पालिका क्षेत्रमा क्वारेन्टिन तथा आइसोलेशन सञ्चालन गर्न र बनाउन खरिद गरिएको सामानहरुको विस्तृत रकमको खर्च विवरण तथा क्वारिन्टिन सञ्चालनमा हालसम्म खुवाइएको खाना, खाजा र औषधि आदिको खर्चको विवरण सहितको प्रमाणित प्रतिलिपि । यस कार्यालयमा नियुक्त सूचना अधिकारीको नाम, पद, कार्यरत फाँटसहितको विवरणको प्रमाणित प्रतिलिपि तथा सूचना अधिकारी नियुक्ति गर्ने निर्णय र सूचना अधिकारी नियुक्ति गरी जिम्मेवारी दिँदा सूचना अधिकारीलाई दिइएको लिखित नियुक्ति पत्रको प्रमाणित प्रतिलिपि माग गरेको देखिन्छ । सार्वजनिक निकायलाई आफ्नो भनाई राख्ने पर्याप्त समय दिँदा पनि आयोगको आदेश प्रति वेवास्ता गरी लिखित जवाफ पेश नगरेको देखिन्छ । सूचना मागकर्ताले माग गरेको बिषय सूचनाको हकसम्बन्धी ऐन, २०६४ को दफा ३ को उपदफा (३) मा उल्लेखित सूचना प्रवाह गरिने छैन भन्ने बिषय भित्र परेको देखिँदैन । सूचना मागकर्ताले माग गरेको सूचना उपलब्ध गराउनु सार्वजनिक निकायको दायित्व भएको र सूचना सरल र सहज रुपमा उपलब्ध गराउँदा सार्वजनिक निकाय प्रतिको अपनत्वमा अभिवृद्धि हुन्छ । सूचना मागकर्ताको पुनरावेदन, उपलब्ध कागजात तथा प्रचलित कानूनको अध्ययन गर्दा सूचना दिन नपर्ने कुनै कानूनी आधार देखिँदैन । तसर्थ सूचना मागकर्तालाई सूचनाको हकसम्बन्धी ऐन, २०६४ को दफा १० को उपदफा (३) को खण्ड (क) अनुसार तपसिलको सूचना ७ (सात) दिनभित्र उपलब्ध गराउनु भनी कर्जन्हा नगरपालिकाको कार्यालय, सिरहाका कार्यालय प्रमुखको नाममा यो आदेश जारी गरिएको छ । यसको जानकारी पुनरावेदकलाई दिनु ।

तपसिल

१. कोभिड-१९ को सामना गर्न खोलिएको कोषमा कुन बैकमा कति रकम कुन कुन स्रोतबाट आएको हो र त्यो रकम कुन कुन शीर्षकमा को मार्फत कति रकम खर्च भएको हो । सो विवरण सहितको प्रमाणित प्रतिलिपि ।
२. यस पालिका क्षेत्रमा क्वारेन्टिन तथा आइसोलेशन सञ्चालन गर्न र बनाउन खरिद गरिएको सामानहरुको विस्तृत रकमको खर्च विवरण तथा क्वारिन्टिन सञ्चालनमा हालसम्म खुवाइएको खाना, खाजा र औषधि आदिको खर्चको विवरण सहितको प्रमाणित प्रतिलिपि ।
३. यस कार्यालयमा नियुक्त सूचना अधिकारीको नाम, पद, कार्यरत फाँटसहितको विवरणको प्रमाणित प्रतिलिपि तथा सूचना अधिकारी नियुक्ति गर्ने निर्णय र सूचना अधिकारी नियुक्ति गरी जिम्मेवारी दिँदा सूचना अधिकारीलाई दिइएको लिखित नियुक्ति पत्रको प्रमाणित प्रतिलिपि ।


 (रत्नप्रसाद मैनाली)
 सूचना आयुक्त


 (महेन्द्र मान गुरुङ्ग)
 प्रमुख सूचना आयुक्त

ईति सम्वत् २०७८ साल कार्तिक ८ गते रोज २ शुभम् ।

